



## KUNSILL LOKALI SAN ĠWANN

### IL-SEBA' LEĠISLATURA

#### MINUTI TAL-LAQGĦA TAL-KUNSILL

#### LAQGĦA NUMRU 46 – IT-TNEJN, 1 TA' ĠUNJU 2015 FIS-6.00PM

Il-Kunsill iltaqa' fl-Uffiċċju Amministrattiv tal-Kunsill

#### Preżenti

Etienne Bonello Du Puis	Sindku
Marica Bayliss	Viċi Sindku
Rita Saliba	Kunsillier
Malcolm Abdilla	Kunsillier
Dominic Cassar	Kunsillier
Joan Farrugia	Kunsillier
Trevor Fenech	Kunsillier
Mikhail Micallef	Kunsillier
Neville Mallia	Kunsillier
Kurt Guillaumier	Segretarju Eżekuttiv

#### Skuzati

Miguel Galea Sillato	Ambaxxatur
----------------------	------------

#### 1. Approvazzjoni Minuti Numru 45

- 1.1 Ma kien hemm ebda korrezzjoni fil-minuti. Is-Sur Etienne Bonello Du Puis ippropona li jiġu approvati l-minuti. Is-Sur Mikhail Micallef issekonda. Kien hemm qbil unanimu.

#### 2 Pagamenti Numru 40

- 2.1 Is-Sur Etienne Bonello Du Puis ippropona li jiġu approvati l-pagamenti. Is-Sur Dominic Cassar issekonda. Kien hemm qbil unanimu.

#### 3 Approvazzjoni tal-Financial Statements 2014

- 3.1 Ġew diskussi l-Financial Statements 2014 flimkien mal-Audit Adjustment mill-Awdituri. Is-Sur Etienne Bonello Du Puis ippropona li jiġu approvati dawn il-Financial Statements. Is-Sur Trevor Fenech issekonda. Kien hemm qbil unanimu.

#### 4 Korrispondenza

- 4.1 Ġiet innutata risposta minn resident rigward il-bżonn ta' Ċentru tas-Saħħa f'San Ġwann. Għandha tintbagħat risposta li din it-talba giet mgħoddija lid-Dipartiment tas-Saħħa.

- 4.2 Ġiet innutata talba għal litter bin fi Triq San Mikiel peress li fetaħ ħanut Take Away u qiegħed ikun hemm ħafna litter mal-art. Ġie deċiż li tintbagħat ittra lil dan il-ħanut u Take Aways oħra biex ikollhom litter bin huma barra l-ħanut tagħhom.
- 4.3 Kien hemm diskussjoni rigward ittra minn residenti ta' Triq il-Kampanella rigward il-problemi ta' storbju, skart u pparkjar illegali li qed ikun hemm minn dawk li jagħmlu użu mill-faċilitajiet tal-ground tal-futball. Ġie deċiż li ssir laqgħa ma' dawn ir-residenti flimkien mal-Pulizija, Reġjun u Rappreżentanti tal-Klabb tal-Futball.
- 4.4 Ġiet innutata talba minn kumpanija biex dawn jipprovdu faċilitajiet biex jingabru materjal tal-plastic għar-reċiklar. Ġie deċiż li ssir laqgħa ma' din il-kumpanija.
- 4.5 Ġiet innutata ittra ta' ringrazzjament mill-Kappillan għax-xogħol li l-Kunsill għamel fuq il-globi li jinsabu quddiem il-Knisja.
- 4.6 Ġiet innutata ittra minn resident fejn qed jilmenta fuq xi toroq li jkunu mblukkati. Għandha ssir follow up fuq din.
- 4.7 Kien hemm diskussjoni fuq l-istima tal-Perit biex tiġi resurfaced Triq il-Fikus. Ġie deċiż li tingabar stima mill-kuntrattur għal major patching.
- 4.8 Kien hemm diskussjoni rigward talba minn resident biex issir No Parking quddiem il-bieb tiegħu biex ikun jista' joħroġ ir-rota tiegħu mid-dar. Ġie deċiż li nirreferuh lit-TM peress li din it-triq hija triq arterjali.

## **5 Komunikazzjoni mis-Sindku**

- 5.1 Is-Sindku informa lill-Kunsill li fis-16 ta' Ġunju hemm is-smiegħ tal-appell tat-tenders tal-knis.
- 5.2 Is-Sindku nforma lill-Kunsill li l-Evaluation Report tal-Perit fuq l-offerti għat-tender tal-ġbir ta' skart domestiku wasal u għandu jiġi diskuss fl-laqgħa oħra. Hu għandu jtkellem mal-Perit biex jiċċara xi punti.
- 5.3 Kien hemm diskussjoni fuq il-Proġett ta' Ġnien Karin Grech. Għandha ssir talba għal-laqgħa lill-Ministru Joe Mizzi biex jiġi diskuss l-progress ta' dan il-proġett.

Is-Sur Bonello Du Puis skuża ruħu mil-laqgħa fis-6.45pm.

- 5.4 Kien hemm diskussjoni rigward proposta minn kumpanija ECCO biex dawn jieħdu ħsieb soft area fi Triq Bellavista u jagħmlu reklami fiha. Ġie deċiż li tintalab pjanta tal-proposta tagħhom.

Is-Sur Bonello Du Puis reġa' daħal għal-laqgħa fis-6.50pm.

- 5.5 Kien hemm diskussjoni fuq ittra minn resident minn Triq Ta' Żwejt rigward sewqan eċċessiv u l-kwantità kbira ta' traffiku li jgħaddi minn Triq Ta' Żwejt u Sqaq il-Qasbi. Ġie deċiż li ssir talba lil TM għal parir fuq din is-sitwazzjoni.
- 5.6 Ġie deċiż li tiġi ffinanzjata l-applikazzjoni tal-ECO skola għall-iskola ta' San Ġwann. L-ammont hu ta' 15-il Ewro.

Is-Sur Trevor Fenech Skuza ruħu mil-laqgħa fis-7.00pm.

## **6 Aktivitajiet Jum San Ġwann**

- 6.1 Kien hemm diskussjoni fuq l-attivitajiet ta' Jum San Ġwann. Fl-14 ta' Ġunju ser ikun hemm parata taż-żwiemel li jtilqu minn quddiem il-Kappella tal-

Mensija, tberik taż-żwiemel u pets fejn Misraħ Patri Donat Spiteri u ftuħ uffiċjali tal-istess misraħ. Jiġu ppreżentati tokens lil dawk li jkollhom il-pets għat-tberik.

- 6.2 Fit-23 ta' Ġunju ser ikun hemm il-Quddiesa, il-preżentazzjoni ta' Mertu San Ġwann lill-Patrijiet ulied San Ġwann, kif ukoll preżentazzjoni ta' mementos lill-Patrijiet li qed iservu fil-Parroċċa, Prezentazzjoni ta' ktieb lil Kappillan bhala tifkira u Bibita fiċ-Ċentru Parrokkjali. Wara ssir parata mill-iScouts ta' San Ġwann u l-ħruq tal-Ħuġġieġa f'Misraħ Lourdes.
- 6.3 Fit-28 ta' Ġunju għandha ssir wirja ta' karozzi fi Triq il-Kampanella flimkien ma' wirja ta' Krafts. Għandhom jiġu ppreżentati tokens lil dawk li jieħdu sehem fil-wirja tal-karozzi. Preżenti wkoll ser ikun hemm promozzjoni biex jittiekel aktar ħut frisk.

## **7 Affarjiet Oħra**

- 7.1 Is-Sur Dominic Cassar tkellem fuq ix-xogħol li l-Kunsill qed jieħu meta jsir permess bil-wardens fejn il-Kunsill qed jieħu ħafna xogħol. Kien hemm qbil li ssir talba għal-laqqgħa mal-Guard and Warden Service House biex isir ftehim magħhom għal kumpens għall-ispejjeż li l-Kunsill qed ikollu biex jagħmel il-bookings tal-Wardens. Il-Kunsill għandu jikkonsidra li ma jibqax joffri dan is-servizz jekk il-Kumpanija tirrifjuta din it-talba għal kumpens. Is-Sur Cassar għab għall-attenzjoni li l-permessi għal inġenji għolew.
- 7.2 Kien hemm diskussjoni fuq ir-rota li għandu jieħu l-container tal-Lidl. Ġie deċiż li għandu jsir kkomunikat biex dan jidhol minn Triq l-Iskola u jgħaddi għal Triq it-Tulipan qabel ma' jidhol għal Triq il-Kappella u Triq il-Lunzjata.
- 7.3 Ġie deċiż li tinbidel il-bollard minn Triq is-Sorijiet Frangiskani peress li din ġarrbet il-ħsarat u jsiru żewġ bollards godda fi Triq San Ġwann tal-Għorgħar fejn il-Kappella.
- 7.4 Ġie deċiż li ssir applikazzjoni għal Finanzjarment ta' Restawr għall-Kappella ta' San Ġwann tal-Għorgħar.
- 7.5 Kien hemm diskussjoni fuq ir-reserved parking fi Triq l-Iskola quddiem l-entratura tal-iskola. Ġie deċiż li niktbu lil Transport Malta.

Is-Sinjura Rita Saliba skużat ruħha mil-laqqgħa fis-7.30pm.

- 7.6 Is-Sindku informa lill-Kunsill li l-Kunsilliera Joan Farrugia reġgħet ingħatat il-kariga tal-Edukazzjoni.
- 7.7 Is-Sur Dominic Cassar informa lill-Kunsill li nsteraq nofs pallet madum mis-site fejn qed isir xogħol f'Misraħ Patri Donat Spiteri.

## **8 Għeluq il-Laqqgħa**

Il-laqqgħa spiċċat fis-7.35pm. Ġie deċiż li l-laqqgħa li jmiss issir nhar it-Tnejn, 15 ta' Ġunju 2015 fil-5.30 pm.